

MT

MT

MT



IL-KUMMISSJONI EWROPEA

Brussel 13.7.2010
KUMM(2010)373 finali

**KOMUNIKAZZJONI MILL-KUMMISSJONI LILL-KUNSILL, IL-PARLAMENT
EWROPEW, IL-KUMITAT EKONOMIKU U SOĊJALI EWROPEW U L-KUMITAT
TAR-REĠJUNI**

Li ttenni l-moviment liberu tal-haddiema: drittijiet u żviluppi maġġuri

Introduzzjoni

Matul l-aħħar 40 sena l-prinċipju tal-moviment hieles tal-persuni żviluppa b'mod kostanti u ssahha b'mod stabbli. Orġinarjament intenzjonata għall-popolazzjoni attiva, din l-libertà fundamentali gradwalment giet estiża biex tinkludi taqsimiet oħra tal-popolazzjoni, u issa tikkostitwixxi wieħed mill-iktar drittijiet individwali importanti li l-UE tiggarrantixxi liċ-ċittadini tagħha.

Il-prinċipju tal-moviment hieles tal-haddiema huwa minqax fl-Artikolu 45 (ex Artikolu 39KE) tat-Trattat dwar il-Funzjonament tal-Unjoni Ewropea (minn issa 'l quddiem 'TFUE') u għe żviluppat permezz ta' liġi sekondarja (ir-Regolament (KEE) Nru 1612/68¹ u d-Direttiva 2004/38/KE², kif ukoll id-Direttiva 2005/36/KE³) u permezz tal-każistika tal-Qorti tal-Ġustizzja tal-Unjoni Ewropea (minn issa 'l quddiem 'QtG'). Il-korp eżistenti tal-liġi tal-UE (l-*acquis*) f'dan il-qasam jagħti liċ-ċittadini Ewropej id-dritt li jiċċaqalqu liberament fi hdan l-UE għall-għanijiet ta' xogħol u jipproteġi id-drittijiet soċjali tal-haddiema u l-membri tal-familja tagħhom⁴. F'dan il-qasam dinamiku, fejn il-bidla tithaddem mill-politika tas-suq tax-xogħol, l-istruttura tal-familja u l-proċess ta' integrazzjoni Ewropea, huwa l-moviment hieles li mhux biss jikkontribwixxi għat-twertiq tas-suq waħdieni iżda wkoll għandu dimensjoni soċjali sinifikanti, għall-fatt li jrawwem l-inklużjoni soċjali, ekonomika u kulturali tal-haddiema tal-UE migranti fi hdan l-Istati Membri li jilqawhom.

Skont l-aħħar dejta tal-Eurostat disponibbli⁵, 2.3% taċ-ċittadini tal-UE (11.3 miljun persuna) joqgħodu fi Stat Membru li mhuwiex l-istat li tiegħu huma ċittadini, u hafna aktar jeżerċitaw dan id-dritt f'xi żmien f'hajjithom⁶. Dak in-numru kiber b'aktar minn 40%⁷ mill-2001. Skont riċerka riċenti tal-Ewrobarometru, 10% tal-persuni magħżula fl-UE-27 irrispondew li kienu għexu u hadmu fpajjiż ieħor f'xi żmien fil-passat, waqt li 17% kellhom l-intenzjoni li jieħdu vantaġġ mill-moviment hieles fil-futur.

Fil-prinċipju, kull ċittadin tal-UE għandu d-dritt li jaħdem u jgħix fi Stat membru ieħor mingħajr ma jkun diskriminat minhabba raġunijiet ta' nazzjonalità. Madanakollu, minkejja l-progress li sar, għad hemm ostakli legali, amministrattivi u prattiċi biex ikun eżerċitat dak id-dritt. Rapport riċenti⁸ dwar l-applikazzjoni tad-Direttiva 2004/38/KE kkonkluda li t-traspożizzjoni globali kienet pjuttost diżappuntanti u emfasizzat numru ta' problemi li ċittadini tal-UE, haddiema jew le, iffaċċaw barra minn pajjiżhom meta ċċaqalqu. Il-konklużjoni li harġet mis-Sena Ewropea għall-Mobbiltà tal-Haddiema fl-2006 kienet, li barra mill-ostakoli

¹ ĠU L 257, 19.10.1968, p. 2, minn issa 'l quddiem 'ir-Regolament'.

² ĠU L 158, 30.4.2004, p.77, minn issa 'l quddiem 'id-Direttiva'.

³ ĠU L 255, 30.9.2005, p. 22.

⁴ Il-liġi tal-UE dwar il-moviment hieles tal-haddiema tapplika għaċ-ċittadini tal-UE u l-membri tal-familja tagħhom, irrispettivament min-nazzjonalità tagħhom. Sitwazzjoni fl-2008

⁵ 37% (11.3 miljun persuna) ta' dawk li ma għandhomx in-nazzjonalità tal-pajjiż fejn jgħixu fl-UE27 huma ċittadini ta' stat Membru ieħor. In-numru ta' dawk li ma għandhomx in-nazzjonalità tal-pajjiż fejn jgħixu fl-UE-27 żdied bi 42% mill-2001 (għal iktar dettall, ara *Eurostat Statistics in Focus* 94/2009).

⁶ Dan ikopri ż-żieda globali fin-numru ta' barranin, inkluż dawk b'nazzjonalità tal-UE minn Stati Membri oħra u dawk ta' nazzjonalità ta' pajjiżi li ma jagħmlux parti mill-UE. Ir-rapport ma jiċċitax esplicitament iż-żieda perċentwali matul il-perjodu mill-2001 sal-2008 fin-numru ta' persuni b'nazzjonalità tal-UE li joqgħodu fi Stat Membru ieħor, iżda ż-żieda kienet ta' madwar 4 miljuni, li tiġi tradotta f'żieda ta' madwar 54%.

⁷ COM (2008) 840, tal-10.12.2008.

legali u amministrattivi li fuqhom kienu kkonċentrati b'mod ġenerali, sforzi riċenti (pereżempju r-rikonoxximent ta' kwalifiki u ż-żamma ta' drittijiet ta' pensjoni supplimentari), hemm fatturi oħra li jinfluwenzaw il-mobbiltà transnazzjonali. Dawn jinkludu kwistjonijiet ta' akkomodazzjoni, lingwa, impjiegi għall-konjuġi u msieħba, mekkanizmi ta' ritorn, 'ostakoli' storiċi u l-għarfien tal-esperjenza ta' mobbiltà, partikolarment fi hdan l-SMEs. Għalhekk, sabiex dawn il-problemi jkunu indirizzati jinhtieg approċċ usa aktar⁹, flimkien ma' implimentazzjoni effettiva tal-prinċipju tal-moviment hieles. Il-President Barroso stqarr fil-linji gwida politiċi tiegħu li 'Il-prinċipji ta' moviment hieles u t-trattament ugwali taċ-ċittadini tal-UE jridu jsiru realtà fil-ħajja ta' kuljum ta' kull persuna'¹⁰. Dan ġie segwit bi proposta mill-Kummissjoni biex tiffaċilita u tippromwovi l-mobbiltà fl-UE skont l-istrateġija Ewropa 2020, u b'mod partikolari fl-inizjattiva prinċipali 'Aġenda għal kapacitajiet u impjiegi godda'¹¹.

L-għan ta' din il-komunikazzjoni hu li:

- tippreżenta stampa globali tad-drittijiet tal-ħaddiema migranti Ewropej,
- taġġorna l-komunikazzjoni preċedenti tal-Kummissjoni dwar is-sugġet¹² fir-rigward ta' żvilupp fil-legiżlazzjoni u l-kazistika, u
- tqajjem kuxjenza ġenerali u tippromwovi d-drittijiet tal-ħaddiema migranti li huma f'sitwazzjoni aktar vulnerabbli mill-ħaddiema nazzjonali (pereżempju, fir-rigward ta' akkomodazzjoni, lingwa, impjiegi tal-konjuġi u s-sħab eċċ. kif imsemmi hawn fuq).

⁹ COM (2007) 773, tas-6.12.2007.

¹⁰ http://ec.europa.eu/archives/commission_2004-2009/president/pdf/press_20090903_MT.pdf.

¹¹ COM (2010) 2020, tat-3.3.2010.

¹² COM (2002) 694, tal-11.12.2002.

PARTI I: Min jista' jiddependi fuq ir-regoli tal-UE rigward il-moviment hieles tal-haddiema?

Id-definizzjoni tal-iskop personali tal-ligi tal-UE dwar il-moviment hieles tal-haddiema u l-kundizzjonijiet li taħthom tapplika l-ligi tinvolvi li ssir distinzjoni bejn il-haddiema migranti u kategoriji oħra ta' ċittadini tal-UE (persuni mhux attivi u dawk li jaħdmu għal rashom u haddiema kollokati fuq xogħol barra minn pajjiżhom). Il-moviment hieles tal-haddiema jagħti lil kull ċittadin id-dritt li jmur liberament fi Stat Membru ieħor biex jaħdem u jirrisjedi hemm għal dak il-għan, u jiprotegihom mid-diskriminazzjoni fir-rigward ta' impjeg, remunerazzjoni u kundizzjonijiet oħra tax-xogħol meta mqabbla ma' dawk tal-kollegi tagħhom li għandhom in-nazzjonalità tal-Istat Membru. Għandha issir distinzjoni bejn il-moviment hieles u l-libertà biex tippovdi servizzi, li tinkludi d-dritt tal-impriži li jagħtu servizzi fi Stat Membru ieħor li għalihom jistgħu jibagħtu ('jikkollokaw') il-haddiema tagħhom stess temporanjament biex jagħmlu x-xogħol neċessarju. Haddiema kollokati fil-kuntast tal-għoti ta' servizzi huma koperti mid-Direttiva 96/71/KE¹³, li tistabbilixxi nukleu ta' termini u kundizzjonijiet ta' xogħol u impjeg għall-harsien minimu tal-haddiema, inkluż ir-rati minimi tal-paga, li huma definiti b'mod ċar u li għandhom jiġu osservati mill-fornitur tas-servizzi fl-Istat Membru ospitanti.

Din il-komunikazzjoni ma tkoprix il-haddiema kollokati fil-kuntast tal-provvediment ta' servizzi li għalihom japplikaw ir-regoli stipulati fid-Direttiva dwar l-impjeg ta' haddiema fil-qafas ta' prestazzjoni ta' servizzi. Lanqas ma tkopri l-haddiema li jaħdmu għal rashom u li jgawdu mill-libertà li jistabbilixxu ruħhom jew jipprovdu sevizzi fi Stati Membri oħra.

1. HADDIEMA MIGRANTI TAL-UE

1.1. Definizzjoni

Kull persuna bin-nazzjonalità ta' Stat Membru għandha d-dritt li taħdem fi Stat Membru ieħor¹⁴. It-terminu 'haddiem' għandu tifsira fil-ligi tal-UE u ma jistax ikun soġġett għad-definizzjonijiet nazzjonali¹⁵ jew ikun interpretat ristrettivament¹⁶. Huwa jkopri kwalunkwe persuna li tagħmel xogħol ġenwin u effettiv li għalih hija mħallsa taħt id-direzzjoni ta' xi hadd ieħor¹⁷. Ma tkoprix haddiema migranti minn pajjiži terzi. Fid-dawl ta' dik id-definizzjoni, hija r-responsabbiltà tal-awtoritajiet nazzjonali li jevalwaw kull każ biex jistabbilixxu jekk dawk il-kriterji hux qed jkunu sodisfatti.

Remunerazzjoni

¹³ ĠU L 18, 21.1.1997, p. 1.

¹⁴ Restrizzjonijiet temporanji jistgħu japplikaw sa mhux iktar tard mit-30.4.2011 għall-persuni li għandhom in-nazzjonalità tar-Repubblika Ċeka, l-Estonja, il-Latvja, il-Litwanja, l-Ungerija, il-Polonja, is-Slovenja u s-Slovakkja, u sa mhux aktar tard mill-31.12.2013 għal dawk bin-nazzjonalità tal-Bulgarija u r-Rumanija.

¹⁵ Każ C-75/63.

¹⁶ Każ C-53/63.

¹⁷ Każ C-66/85.

Skont il-ligi tal-UE haddiem irid jirċievi remunerazzjoni għas-servizzi li jagħti. Il-fatt li persuna għandha introjtu limitat ma jfissirx li mhijiex se titqies bħala haddiem¹⁸, u benefiċċji mhux fi flus huma kkunsidrati wkoll bħala remunerazzjoni¹⁹. Xogħol volontarju mingħajr l-ebda forma ta' remunerazzjoni biss huwa eskluż.

Subordinazzjoni

Relazzjoni ta' subordinazzjoni tippermetti li jssir distinzjoni bejn haddiema u persuni li jaħdmu għal rashom. Id-distinzjoni hija importanti għall-applikazzjoni ta' miżuri tranżizzjonali²⁰ u aċċess għall-benefiċċji riservati għall-haddiema.

Ix-xogħol f'relazzjoni ta' subordinazzjoni huwa karatterizzat mill-impjegatur li jiddetermina l-għażla tal-attività, ir-remunerazzjoni u l-kundizzjonijiet tax-xogħol²¹. Persuni li jaħdmu għal rashom iwettqu kompiti taht ir-responsabbiltà tagħhom stess u għalhekk jistgħu jkunu responsabbli għal hsara kkważata għaliex huma jgħorru r-riskju ekonomiku tan-negozju²², pereżempju l-profitti jiddependu fuq l-ispejjeż imgarrba għall-persunal u tgħamir b'konnessjoni mal-attività tagħhom²³.

Xogħol ġenwin u effettiv

Il-kriterju ewlieni biex bih ikun deċiż jekk persuna hijiex haddiem, hija n-natura tax-xogħol innifsu. Il-QtĠ b'mod konsistenti insistiet li persuna trid twettaq attività b'valur ekonomiku li hija effettiva u ġenwina li teskludi attivitajiet fuq skala tant żgħira li jkunu kkunsidrati bħala attivitajiet purament marġinali u aċċessorju²⁴. Żmien qasir ta' impjieg, sigħat tax-xogħol limitati jew produttività baxxa²⁵ ma jistgħux iwaqqfu ċittadin tal-UE milli jkun ikkunsidrat haddiem migrant tal-UE. Iċ-ċirkostanzi kollha tal-każ relatati man-natura tal-attivitajiet ikkonċernati u r-relazzjoni tal-impjieg għandhom ikunu kkunsidrati²⁶.

Haddiema part-time²⁷, trainees²⁸ u au pairs²⁹ jaqgħu taht id-definizzjoni tal-UE jekk l-attività tagħhom hija effettiva u ġenwina. Fil-każ ta' taħriġ għal żmien qasir, in-numru ta' sigħat meħtieġa biex wiehed jiffamiljarizza ruħu ma' kompitu³⁰ u ż-żieda gradwali fir-remunerazzjoni waqt it-taħriġ tista' tkun indikazzjoni li x-xogħol mwettaq huwa ta' valur ekonomiku dejjem jikber għall-impjegatur³¹. Ma għandha tittiehed l-ebda konsiderazzjoni tan-natura qasira tal-impjieg meta mqabbel maż-żmien totali tar-residenza tal-persuna kkonċernata fl-Istat Membru ospitanti³².

¹⁸ Każijiet C-53/81 u C-139/85

¹⁹ Każijiet C-196/87 u C-456/02.

²⁰ Arrangamenti tranżizzjonali, ġeneralment imposti fuq ċittadini ta' Stat Membru ġdid matul ċertu perjodu wara id-dhul, japplikaw għall-aċċess għas-suq tax-xogħol u mhux għal attivitajiet ta' xogħol minn dawk li jaħdmu għal rashom.

²¹ Każ C-268/99.

²² Każ C-3/87.

²³ Każ C-202/90.

²⁴ Każ C-53/81.

²⁵ Każ C-344/87.

²⁶ Każ C-413/01.

²⁷ Każ C-53/81.

²⁸ Każ C-109/04.

²⁹ Każ C-294/06.

³⁰ Każ C-3/90.

³¹ Każ C-188/00.

³² Każ C-413/01.

Ix-xogħol part-time ma jridx ikun l-attività prinċipali tal-persuna. Persuna li qiegħda tagħmel attività oħra fl-istess ħin (pereżempju studji jew impjieg għal rasu) tista' tiddependi fuq l-istatus tagħha bħala haddiem tal-UE, anki jekk it-tieni attività hija mwettqa fi Stat Membru ieħor³³.

In-natura tar-relazzjoni legali bejn l-impjegat u l-impjegatur mhijiex ta' konsegwenza biex ikun determinat l-istatus tal-impjegat bħala haddiem: l-istatus tal-liġi pubblika (impjegati taċ-ċivil, u tas-settur pubbliku b'relazzjoni lavorattiva skont il-liġi pubblika) u kuntratti ta' dritt privat huma koperti³⁴; persuni b'kuntratt għall-impjieg okkażjonali, bħal kuntratti on-call³⁵, jaqgħu wkoll fid-definizzjoni ta' haddiem sakemm l-attivitajiet imwettqa huma effettivi u ġenwini u jissodisfaw kundizzjonijiet oħra fid-definizzjoni tal-UE.

Barra minn hekk, il-QtĠ sostniet li l-isport huwa soġġett għall-liġi tal-UE minhabba li jikkostitwixxi attività ekonomika³⁶. B'konsegwenza ta' dan, sportivi professjonali u/jew dilettanti involuti f'impjieg bi qligħ jistgħu jkunu inklużi. Attivitajiet ta' ħidma ta' natura riabilitattiva bħala parti minn programm ta' reintegrazzjoni mhumiex neċessarjament esklużi. Madanakollu, li jkun determinat jekk l-attivitajiet humiex effettivi u ġenwini jiddependi fuq dak li jinvolvi l-programm ta' reintegrazzjoni soċjali u n-natura u d-dettalji tat-twettiq tas-servizzi.

1.2. Rabta transkonfinali

Barra li jissodisfa d-definizzjoni ta' haddiem ta' hawn fuq, persuna trid tkun haddiem migrant sabiex tkun koperta mil-liġi tal-UE, jiġifieri hu jew hi irid ikun eżerċita d-dritt tiegħu/tagħha ta' moviment ħieles. Ir-Regoli tal-UE japplikaw meta persuna taħdem fi Stat Membru minn barra l-pajjiż ta' oriġini tagħha jew fil-pajjiż ta' oriġini tagħha meta tkun qed tgħix barra³⁷. Cittadini tal-UE li joqgħodu fi Stat Membru u jahdmu fi Stat Membru ieħor (haddiema transkonfinali) huma wkoll koperti mill-liġi tal-UE dwar il-moviment ħieles tal-haddiema fl-Istat Membru fejn huma impjegati³⁸. Fejn tali haddiem transkonfinali jgħix fi Stat Membru li tiegħu hu ma għandux in-nazzjonalità, hu jew hi jista' joqgħod fuq il-liġi tal-UE bħala persuna awtosuffiċjenti mhux attiva f'dak l-Istat Membru skont id-Direttiva.

Persuna tista' tkun ikkunsidrat haddiem migrant tal-UE fl-Istat Membru tal-oriġini tagħha jekk hu jew hi eżerċitat id-dritt ta' moviment ħieles u mbagħad tirritorna fil-pajjiż ta' oriġini tiegħu/tagħha³⁹. Ir-raġuni għaliex il-liġi tal-UE tkopri tali migranti li jirritornaw hija għax li twaqqafhom milli jiddependu fuq il-liġi tal-UE kontra l-Istat Membru tal-oriġini tagħhom tista' tiskoraġġixxi lill-persuni ta' nazzjonalità ta' Stat Membru milli jeżerċitaw id-dritt tagħhom ta' moviment ħieles bl-istess mod bħal haddiema migranti minn Stati Membri oħra.

1.3. Skop territorjali

Il-liġi tal-UE dwar il-moviment ħieles tal-haddiema tapplika għall-Istati Membri tal-UE (l-Artikolu 52 TFUE) u t-territorji elenkati fl-Artikolu 355 TFUE.

³³ Każ C-106/91.

³⁴ Każ C-152/73.

³⁵ Każ C-357/89.

³⁶ Każijiet C-415/93 u C-519/04.

³⁷ Każ C-212/05.

³⁸ Każ C-357/89.

³⁹ Każ C-370/90.

Hija tapplika għal attivitajiet professjonali mwettqa fi hdan it-territorju tal-Istat Membru jew barra mit-territorju tal-UE jekk ir-relazzjoni legali tal-impjieg tinsab fit-territorju ta' Stat Membru jew għandha rabtiet suffiċjentament mill-qrib ma' dak it-territorju⁴⁰. Dan jista' jkun il-każ meta persuna li qieghda taħdem f'ambaxxata ta' Stat Membru ieħor f'pajjiż li mhux Membru fl-UE jew bahħar impjegat fuq bastimenti li jtajjru l-bandiera ta' Stat Membru ieħor fil-baħar miftuh, jew l-ekwipaġġ fuq inġenju tal-ajru. Meta wiehed qieghed jistabbilixxi jekk ir-rabta mat-territorju tal-UE hijex suffiċjenti, jistgħu jkunu kkunsidati diversi punti.⁴¹

2. BENEFIĊARJI OĦRA

Kategoriji oħra ta' persuni jaqgħu wkoll fi hdan l-iskop tal-Artikolu 45 tat-TFUE.

2.1. Membri tal-familja

Membri tal-familja huma definiti bħala l-konjuġi, taħt ċerti ċirkostanzi s-sieheb/sieħba li miegħu/magħha ċittadin tal-UE ikun ikkuntrattata sħubija rreġistrata⁴², dixxendenti diretti li għandhom taħt il-21 sena jew għandhom dipendenti, u l-qraba diretti tad-dipendenti fil-linja axxendenti kif ukoll dawk tal-konjuġi jew is-sieheb/sieħba.

2.2. Nies li jzommu l-istatus ta' haddiem

Ġeneralment, persuni li hadmu fl-Istat Membru ospitanti, iżda li ma għadhomx jaħdmu hemm, jitilfu l-istatus ta' haddiem⁴³. Madanakollu, il-liġi tal-UE tipprevedi li ċittadini tal-UE jzommu l-istatus tagħhom ta' haddiem f'ċerti sitwazzjonijiet saħansitra fejn ma għadhomx impjegati⁴⁴, u għalhekk jikkwalifikaw għal trattament ugwali.

2.3. Dawk li qegħdin ifitxu xogħol

Skont l-Artikolu 45(3)TFUE, id-dritt li tiċċaqlaq liberament fit-territorju tal-Istati Membri huwa mogħti lil-haddiema bil-għan li jaċċettaw offerti ta' xogħol attwalment magħmula. Madanakollu, kieku l-liġi tal-UE kienet tapplika biss għal dawk li digà sarulhom offerti ta' xogħol qabel ma jiċċaqlaqu għal Stat Membru ieħor, dan jitfa' dubju fuq il-prinċipju fundamentali. B'konsegwenza ta' dan, il-QtĠ espliċitament irrifjutat l-idea li l-Artikolu 45 tat-TFUE japplika biss għaċ-ċittadini tal-UE mahtura f'impjieg attiv u estendiet l-iskop tiegħu biex jinkludi dawk li qegħdin ifitxu impjieg taħt ċertu kundizzjonijiet (il-persuni kkonċernati jridu jipprovdu evidenza li huma qegħdin ikomplu jfittxu impjieg u li għandhom ċans ġenwin li jkunu impjegati; ara hawn taħt għal aktar dettalji)⁴⁵.

⁴⁰ Każ C-214/94.

⁴¹ Bħall fejn kienet impjegata il-persuna, jekk il-kuntratt ta' impjieg kienx konkluz skont il-liġi ta' stat Membru u jekk ir-relazzjoni ta' impjieg taqax taħt dik il-liġi, jew jekk il-persuna hiex affiljata ma sistema ta' sigurta soċjali ta' Stat membru u hi soġġetta għat-taxxa fuq l-introjtu f'dak il-pajjiż.

⁴² Artikolu 2(2) tad-Direttiva.

⁴³ Każ C-85/96.

⁴⁴ Artikolu 7(3) tad-Direttiva.

⁴⁵ Każ C-292/89.

PARTI II: Xi drittijiet igawdu minnhom il-haddiema migranti?

Din il-Parti tindirizza d-drittijiet li jgawdu haddiema migranti skont ir-Regolament u d-Direttiva. Ma tittrattax id-drittijeit tas-sigurtà soċjali⁴⁶.

1. TFITTIX TA' XOGHOL U AĊĊESS GHALL-BENEFIĊĊJI

Iċ-ċittadini tal-UE għandhom id-dritt li jfittxu impjieg fi Stat Membru ieħor u li jirċievu l-istess assistenza mill-uffiċċju tal-impjiegi nazzjonali hemm bħall-persuni li għandhom in-nazzjonalità ta' dak l-Istat Membru⁴⁷. In-netwerk EURES jipprovdi informazzjoni, pariri u assistenza għas-sejba ta' xogħol u reklutaġġ, u jqabbel wkoll is-CVs u l-postijiet tax-xogħol battala. Dawn is-servizzi jingħataw mill-konsulenti tal-EURES fis-Servizzi Pubbliċi għall-Impjiegi u minn persunal ieħor tal-organizzazzjonijiet imsieħba tal-EURES involuti. L-EURES għandu wkoll websajt⁴⁸ fejn iċ-ċittadini għandhom aċċess għal postijiet tax-xogħol battala onlajn u fejn jistgħu jtellgħu s-CVs tagħhom.

Waqt li preċedentament nies bħal dawn li qegħdin ifittxu xogħol kienu kkunsidrati li għandhom ikunu ttrattati b'mod ugwali mal-persuni tan-nazzjonalità tal-Istat Membru fir-rigward ta' aċċess għal xogħol biss⁴⁹, il-QtĠ ikkonkludiet li l-introduzzjoni ta' ċittadinanza tal-Unjoni tfisser li huma għandhom jikkwalifikaw ukoll għal trattament ugwali fir-rigward ta' benefiċċji ta' natura finanzjarja maħsuba biex jiffaċilitaw l-aċċess għall-impjieg fuq is-suq tax-xogħol tal-Istat Membru ospitanti⁵⁰.

Madanakollu, biex tillimita l-istrapazz fuq is-sistemi tal-assistenza soċjali, il-QtĠ ziedet li l-Istat Membru jista' jitlob li jkun hemm rabta ġenwina bejn dak li qiegħed ifittex ix-xogħol u s-suq tax-xogħol ġeografiku inkwistjoni, bħall-bżonn li persuna tkun fittxet ġenwinament ix-xogħol fl-Istat Membru inkwistjoni għal perjodu raġonevoli. Il-QtĠ ikkunsidrat ukoll li rekwiżit ta' residenza proporzjonata jista' jkun xieraq sabiex tingħata prova tar-rabta mas-suq tax-xogħol.

Waqt li l-legiżlaturi nazzjonali jibqgħu kompetenti biex jiddeterminaw in-natura tar-rabta mas-suq tax-xogħol tagħhom, għandhom jirrispettaw il-prinċipju ta' proporzjonalità. Il-kriterji ma għandhomx imorru lil hinn minn dak li hu neċessarju biex jikkonkludi li l-persuna kkonċernata qiegħda ġenwinament tfittex xogħol fis-suq tax-xogħol tal-Istat Membru ospitanti. Il-protezzjoni tad-drittijiet ta' ċittadini tal-UE tfisser ukoll li huma jkun jafu b'tali kriterji minn qabel u li jistgħu jfittxu rimedju ta' natura ġudizzjarja.

L-Artikolu 24(2) tad-Direttiva jawtorizza lill-Istati Membri ma jagħtux assistenza soċjali lil dawk li qegħdin ifittxu xogħol matul l-ewwel tliet xhur tar-residenza jew għal perjodu itwal.

⁴⁶ Ir-Regolament (KE) Nru 883/2004 (ĠU L 166, 30.4.2004, p. 1) jitratta d-drittijiet tas-sigurtà soċjali mill-1.5.2010; l-ewwel pass fil-qasam yal-pensjonijiet supplimentaru huwa d-Direttiva tal-Kunsill 98/49/KE tad-29 ta' Ġunju 1998 (ĠU L 209, 25.7.1998, p. 46).

⁴⁷ L-Artikolu 5 tar-Regolament:

⁴⁸ <http://ec.europa.eu/eures>

⁴⁹ Każ C-149/79

⁵⁰ Każijiet C-138/02, C-258/04 u C-22/08.

Madanakollu, il-QtĠ għamlitha ċara f'decizjoni oħra⁵¹ li l-benefiċċji finanzjarji biex jiffaċilitaw l-aċċess għas-suq tax-xogħol ma jistgħux ikunu kkunsidrati li jikkostitwixxu 'assistenza soċjali' fi ħdan it-tifsira ta' dak l-Artikolu. Il-QtĠ għalhekk ikkonkludiet li dawk li qegħdin jfittxu xogħol iridu jgawdu minn trattament ugwali fir-rigward tal-aċċess għall-benefiċċji mmirati biex jiffaċilitaw l-aċċess għas-suq tax-xogħol. Sabiex ikun determinat jekk benefiċċju partikolari skont il-liġi nazzjonali għandux l-għan jiffaċilita l-aċċess għas-suq tax-xogħol, l-objettiv tiegħu għandu jiġi analizzat skont ir-rizultati li kiseb u mhux skont l-istruttura formali tiegħu⁵².

L-inklużjoni ta' dawk li qegħdin ifittxu x-xogħol fl-iskop tal-prinċipju tat-trattament ugwali fir-rigward ta' ċerti benefiċċji hija garanzija ta' protezzjoni aħjar għal dawk li jistgħu jsibu ruħhom f'sitwazzjoni aktar vulnerabbli għal ċertu perjodu ta' żmien u tirrappreżenta pass Prattiku lejn il-kisba ta' Ewropa soċjali.

2. AĊĊESS GHAX-XOGHOL BL-ISTESS KUNDIZZJONIJIET BHALMA GHANDHOM IL-HADDIEMA NAZZJONALI

Iċ-ċittadini tal-UE għandhom id-dritt li jaħdmu fi Stat Membru ieħor bl-istess kundizzjonijiet bħall dawk li japplikaw għal dawk bin-nazzjonalità tiegħu. Madanakollu, restrizzjoni waħda u bosta aspetti speċifiċi japplikaw.

2.1. Rikonoxximent ta' kwalifiki professjonali

Ċittadin tal-UE li hu kompletament kwalifikat biex jeżerċita l-professjoni tiegħu fi Stat Membru u li jixtieq jeżerċita dik il-professjoni fi Stat Membru ieħor fejn il-professjoni hija regolata għandu l-ewwelnett japplika għal rikonoxximent tal-kwalifiki tiegħu jew tagħha. Professjoni hija rregolata fejn l-aċċess huwa soġġett, permezz ta' regolament legali jew dispożizzjonijiet amministrattivi, għall-pussess ta' kwiifika professjonali. Aċċess għas-suq tax-xogħol jiddependi fuq l-għotja ta' tali rikonoxximent.

Id-Direttiva 2005/36/KE tapplika r-ikonoxximent ta' kwalifiki professjonali miksuba fi Stat Membru bil-għan li tkun eżerċitata professjoni regolata fi Stat Membru ieħor⁵³.

Ir-Regoli f'dik id-Direttiva ivarjaw skont jekk il-professjoni hijiex eżerċitata fl-Istat Membru ospitanti fuq bażi temporanja (pereżempju minn haddiema stagjonali) jew fuq bażi permanenti (stabiliment, pereżempju skont kuntratt għal żmien indeterminat jew fit-tul). Meta l-professjoni hija eżerċitata fuq bażi temporanja, l-ebda sħarriġ dwar il-kwalifiki tal-haddiem mhux awtorizzat sakemm il-professjoni ma għandhiex implikazzjonijiet ta' saħħa jew sigurtà. Madanakollu, l-Istat Membru ospitanti jista' jirrikjedi dikjarazzjoni fuq bażi annwali. F'dan il-każ ta' stabiliment, ir-regim ta' rikonoxximent ivarja skont il-professjoni.

Id-Direttiva 2005/36/KE ma tapplikax, madanakollu, fejn id-diploma ma taffermax taħriġ professjonali speċifiku, jiġifieri taħriġ speċifiku għall-professjoni partikolari. Postijiet fis-settur pubbliku fi Stat Membru ħafna drabi jitolbu tip differenti ta' diploma li tafferma ċertu livell ta' edukazzjoni (lawrea universitarja, ċertifikat tas-sekondarja flimkien ma' tliet snin

⁵¹ Każ C-22/08.

⁵² Ibid.

⁵³ http://ec.europa.eu/internal_market/qualifications/index_en.htm u http://ec.europa.eu/internal_market/qualifications/docs/guide/users_guide_mt.pdf.

edukazzjoni oghla eċċ.) jew diploma li tixhed livell ta' edukazzjoni li jilhaq ċerti kriterji relatati mal-kontenut mingħajr dan ma jikkostitwixxi taħriġ vokazzjonali skont it-tifsira tad-Direttivi 2005/36/KE (ħtieġa għal diploma jew fl-ekonomija, fix-xjenza politika, fix-xjenza jew fix-xjenzi soċjali, eċċ.).

Tali kazijiet jaqgħu taħt l-Artikolu 45 tat-TFUE iktar milli fl-iskop tad-Direttiva 2005/36/KE. L-awtoritajiet tal-Istat Membru ospitanti huma intitolati li jivvalutaw il-livell tad-diploma iżda mhux il-kontenut tat-taħriġ tagħha, fejn l-uniku fattur sinifikanti huwa l-livell ta' studju li għalih tingħata diploma.

Meta d-diploma għandha bżonn tilhaq ċertu kriteri relatati mal-kontenut barra milli tkun ta' livell speċifiku, l-ekwivalenza tagħha għandha tkun rikonoxxuta fejn tkun ingħatat mat-tlestija ta' edukazzjoni jew taħriġ fis-soġġett meħtieġ. L-ebda valutazzjoni oħra tal-kontenut tat-taħriġ ma hi awtorizzata.

2.2. Htieġa tal-Lingwa⁵⁴

Il-QtĠ saħqet li kwalunkwe rekwiżiti tal-lingwa iridu jkunu raġonevoli u neċessarji għax-xogħol inkwistjoni u ma jistgħux jikkostitwixxu bażi biex ikunu esklużi haddiema minn Stati Membri oħra⁵⁵. Impjegaturi ma jistgħux jitolbu kwalifika partikolari biss bħala prova, u testijiet tal-lingwa sistematiċi li jsiru f'forma standarizzata huma kkunsidrati kuntrarji għall-prinċipju ta' proporzjonalità⁵⁶.

Waqt li livell għoli ta' għarfien lingwistiku jista' jkun kkunsidrat ġustifikabbli f'sitwazzjonijiet partikolari u f'ċerti xogħlijiet, il-Kummissjoni tikkunsidra li r-rekwiżit li persuna tkun titkellem il-lingwa bħala dik materna mhux aċċettabbli.

2.3. Aċċess għall-postijiet fis-settur pubbliku⁵⁷

Skont l-Artikolu 45(4) tat-TFUE, l-awtoritajiet tal-Istati Membri jistgħu jirringrazzjar l-aċċess għal ċertu postijiet tax-xogħol vakanti fis-servizz pubbliku għan-nies tan-nazzjonalità tagħhom. Din hija eċċezzjoni li għandha tkun interpretata b'mod testrittiv. Il-QtĠ konsistentament saħqet li din l-eċċezzjoni tkopri postijiet li jinvolvu parteċipazzjoni diretta jew indiretta fl-eżerċizzju ta' poteri konferiti mill-liġi pubblika u kompiti maħsuba biex jissalvagwardjaw l-interessi ġenerali tal-Istat jew ta' awtoritajiet pubbliċi oħra⁵⁸. Dawk il-kriterji iridu jkunu valutati każ b'każ fir-rigward tan-natura tal-kompiti u r-responsabbiltajiet koperti mill-post. Fl-2003 il-QtĠ qatgħatha li Stat Membru jista' jirriserva għan-nazzjonali tiegħu il-postijiet ta' kaptan u chief mate fuq vapuri tas-settur privat li jtajjru l-bandiera tiegħu biss jekk id-drittijiet skont poteri konferiti bil-liġi pubblika huma attwalment eżerċitati fuq bażi regolari u ma jirrapreżentawx parti minuri hafna tal-attivitajiet tagħhom⁵⁹. Il-Kummissjoni tikkunsidra li din il-każistika trid tkun ikkunsidrata mill-awtoritajiet tal-Istati Membri meta jiddeterminaw liema postijiet fis-settur pubbliku jistgħu jirriservaw għal-persuni li għandhom in-nazzjonalità tagħhom.

⁵⁴ Article 3(1) of the Regulation and Article 53 of Directive 2005/36/EC.

⁵⁵ Każ C-379/87.

⁵⁶ Każ C-281/98.

⁵⁷ Dokument tal-ħidma tal-Persunal tal-Kummissjoni mistenni ser jiddiskuti dawn il-kwistjonijiet fiktur dettal.

⁵⁸ Riċentament fil-każ C-290/94.

⁵⁹ Kazijiet C-405/01 u C-47/02. il-Qorti ikkonfermat dan f'erba' sentenzi.

Minhabba li l-Artikolu 45(4) tat-TFUE jippermetti lill-Istati Membri jirriservaw xi postijiet għal-persuni li għandhom in-nazzjonalità tagħhom iktar milli jirrikjedi li jagħmlu dan, il-Kummissjoni issejthom biex jifihom s-setturi pubbliċi tagħhom (fil-livelli kollha, inkluż gvern lokali, reġjonali u ċentrali) kemm jista' jkun għaċ-ċittadini ta' Stati Membri oħra bħala kontribuzzjoni lejn il-modernizzazzjoni u r-riforma.

Ladarba post fis-settur pubbliku jinfetaħ għall-ħaddiema migranti, l-Istat Membru jrid jiggarantixxi trattament ugwali f'aspetti oħra tar-reklutaġġ ikkonċernat. Il-QtĠ saħqet li l-awtoritajiet tal-Istati Membri jridu jikkunsidraw perjodi preċedenti kumparabbli ta' esperjenza ta' xogħol miksuba minn ħaddiema migranti fi Stati Membri oħra bl-istess mod kif jikkunsidraw esperjenza professjonali miksuba fis-sistemi proprji biex jipprovdu aċċess għas-settur pubbliku tagħhom⁶⁰. L-Istati Membri jridu wkoll jikkunsidraw diplomi kumparabbli bħala parti mill-proċess ta' reklutaġġ (pereżempju fejn punti addizzjonali jingħataw għa diploma).

Fir-rigward ta' kompetizzjonijiet biex jirreklutaw persuni għal taħriġ speċifiku bil-ħsieb li jintle postijiet f'ċertu oqsma ta' attività fis-settur pubbliku, il-QtĠ saħqet li ħaddiema migranti li huma kompletament kwalifikati fil-qasam iridu jkun eżenti milli jlestu t-taħriġ speċifiku, fid-dawl tat-taħriġ u l-esperjenza professjonali li jkun digà kisbu fil-pajjiż ta' oriġini tagħhom⁶¹. Il-QtĠ iddecidiet li Stat Membru ma jistax jobbliga daww l-ħaddiema migranti jgħaddu minn tali kompetizzjoni, iżda minflok jrid jipprovdi metodi differenti ta' reklutaġġ.

2.4 L-isport u l-moviment hieles tal-ħaddiema

L-impatt fuq l-isport, u b'mod partikolari l-futbol, tar-regoli tal-UE fuq il-moviment hieles tal-ħaddiema kienet kwistjoni topika ħafna, partikolarment għax l-isport qiegħed iktar ma jmur iktar jieħu dimensjoni Ewropea. Il-white paper tal-Kummissjoni tal-2007 dwar l-Ispport tagħmilha ċara li, waqt li tikkunsidra l-karatteristiċi speċjali tal-isport, l-għan tal-azzjoni tal-Kummissjoni hu li tikseb l-oġettivi tat-Tratta u li tirrispetta il-prinċipji fundamentali tiegħu f'dan il-qasam.

Bid-dhul fis-seħħ tat-Trattat ta' Lisbona, l-isport isir qasam li fih l-UE tista' tikkontribwixxi għall-promozzjoni tal-kwistjonijiet sportivi Ewropej u tinkoraġġixxi l-koperazzjoni bejn l-Istati Membri (l-Artikolu 165 TFUE). Din il-kompetenza ġdida madanakollu ma tipprekludix l-applikazzjoni ta' prinċipji fundamentali tal-ligi tal-UE għall-isport, bħall-moviment hieles u r-regoli tal-kompetizzjoni.

Il-QtĠ f'bosta okkażjonijiet ikkonfermat li sportivi professjonali jew semi-professjonali huma ħaddiema minhabba l-fatt li l-attivitajiet tagħhom jinvolvu impjeg bi qligħ⁶².

Il-fatt li sportivi professjonali jaqgħu fl-ambitu tal-Artikolu 45 tat-TFUE jfisser li l-prinċipju ta' trattament ugwali japplika għall-isport, jipprojbixxi kwalunkwe diskriminazzjoni diretta abbażi ta' nazzjonalità, u jirrikjedi li miżuri indirettament diskriminatorji jkun neċessarji u proporzjonati mal-kisba tal-oġettiv legittimu tagħhom u jsejjaħ għall-abolizzjoni ta' ostakoli

⁶⁰ Każ C-419/92.

⁶¹ Każ C-285/01.

⁶² Każijiet C-36/74, C-13/76, C-415/93, C-519/04, C-176/96 u C-325/08

mhux neċessarji u disproporzjonati li joħolqu impediment għall-eżerċizzju tad-dritt ta' moviment hieles.⁶³

3. TRATTAMENT UGWALI

L-Artikolu 45(2) tat-TFUE jimplika l-abolizzjoni ta' kull diskriminazzjoni minħabba ċittadinanza bejn il-haddiema tal-Istati Membri dwar l-impjeg, il-paga u l-kundizzjonijiet l-oħra tax-xogħol.

3.1. Projbizzjoni ta' diskriminazzjoni u ostakoli tal-moviment hieles tal-haddiema

L-Artikolu 45 tat-TFUE jipprojbixxi kull diskriminazzjoni minħabba nazzjonalità bejn il-haddiema tal-Istati Membri dwar l-impjeg, remunerazzjoni u kundizzjonijiet oħra tax-xogħol Dan jinkludi mhux biss kwalunkwe diskriminazzjoni ibbażata fuq in-nazzjonalità, iżda wkoll diskriminazzjoni indiretta li, bl-applikazzjoni ta' kriterji oħra ta' differenzjazzjoni, twassal fil-fatt għall-istess riżultat⁶⁴. Il-QtĠ ikkonkludiet li saħansitra jekk ċertu kriterji huma applikabbli irrispettivament min-nazzjonalità, iridu ikunu kkunsidrati bhala diskriminatorji indirettament jekk hemm ir-riskju li haddiema migranti jitpoġġew fi żvantagġ partikolari⁶⁵. Eżempji komui ta' diskriminazzjoni indiretta huma sitwazzjonijiet fejn allokkazzjoni partikolari⁶⁶ hija marbuta ma kundizzjoni ta' residenza jew rekwiżiti ta' lingwa għal ċerti postijiet li jistgħu, per definizzjoni, ikunu iktar faċilment sodisfatti minn nazzjonali milli minn dawk li ma għandhomx dik in-nazzjonalità⁶⁷.

Il-liġi tal-UE dwar il-moviment hieles tal-haddiema għandha l-għan li tiffaċilita t-tfittxija għall-impjeg bi qligħ fl-UE minn persuni b'nazzjonalità tal-UE Hija għalhekk tipprekludi ostakoli għall-moviment hieles tal-haddiema, bhall-miżuri li jistgħu jiżvantagġaw nazzjonali tal-UE li qed ifittxu li jibdew attività ekonomika skont relazzjoni ta' impjeg f'territorju ta' Stat Membru ieħor, anki fejn tali miżuri japplikaw irrispettivament min-nazzjonalità tal-haddiem (pereżempju imposti għoljin għat-trasferiment ta' plejers tal-futbol professjonali⁶⁸ u tnaqqis fiskali⁶⁹).

3.2. Kundizzjonijiet tax-xogħol

Haddiem migrant huwa soġġett għal-liġijiet u l-ftehimiet kollettivi tal-Istat Membru ospitanti meta jeżerċita l-professjoni tiegħu. L-Artikolu 7(1) tar-Regolament jiddisponi li haddiem migrant irid igawdi trattament ugwali fir-rigward ta' remunerazzjoni, stabbiltà ta' impjeg, prospettu ta' promozzjoni⁷⁰ u tkeċċija⁷¹. Il-QtĠ saħqet li l-amministrazzjonijiet tal-Istati Membri iridu jittrattaw perjodi preċedenti kumparabbli ta' espejenza ta' xogħol miksuba minn haddiema migranti fi Stati Membri oħra bl-istess mod kif jikkunsidraw esperjenza

⁶³ F'Ottubru 2010 il-Kummissjoni intezjonata tippreżenta Komunikazzjoni fuq l-implimentazzjoni tat-Trattat ta' Lisbona fil-qasam tal-isport u l-kwistjoni tal-impatt tar-regoli tal-moviment hieles fl-isport ser ikunu trattati b'aproċċ iktar dettaljat u integrat.

⁶⁴ Każ C-152/73.

⁶⁵ Każ C-237/94.

⁶⁶ Każ C-138/02.

⁶⁷ Każijiet C-379/87 u C-424/97.

⁶⁸ Każ C-415/93.

⁶⁹ Każ C-136/00.

⁷⁰ Każ C-225/85.

⁷¹ Każ C-44/72.

professjonali miksuba fis-sistemi proprji biex jiddeterminaw il-kundizzjonijiet tax-xogħol (pereżempju paga u grad)⁷².

Il-Kummissjoni tikkunsidra li l-awtoritajiet tal-Istati Membri jridu jikkunsidraw diplomi kumparabbli bl'istess mod bħad-diplomi miksuba fis-sistema tagħhom għall-għan li jiddeterminaw il-kundizzjonijiet tax-xogħol u l-prospetti tal-karriera.

L-Artikolu 8 tar-regolament jestendi l-ugwaljanza tat-trattament għas-shubija fi trade unions: Haddiem migrant għandu d-dritt li jinagħqad ma union, li jivvota għal u li jkun eligibbli għall-postijiet ta' amministrazzjoni jew ġestjoni tat-trade union.

Barra minn hekk, il-leġislażzjoni tal-UE fil-qasam tas-saħħa u is-sigurtà tal-ħaddiema tiffacilità impjieg transkonfinali, minħabba li l-ħaddiema jgawdu minn tal-anqas livell minimu ta' protezzjoni tas-saħħa u s-sigurtà tagħhom fl-Istati Membri kollha.

3.3. Vantaġġi soċjali

L-Artikolu 7(2) tar-regolament jagħti lill-ħaddiema migranti d-dritt għall-istess vantaġġi soċjali bħall-ħaddiema nazzjonali mill-ewwel ġurnata tal-impjieg tagħhom fl-Istat Membru ospitanti: dan ifisser li l-għoti ta' tali vantaġġ ma jistax ikun kundizzjonali mat-tlestija ta' perjodi partikolari ta' attività ta' ħidma⁷³.

Il-QtĠ saħqet li l-vantaġġi soċjali jkopru l-vantaġġi kollha, kemm jekk marbutin ma' xi kuntratt ta' impjieg u kemm jekk le, li jkunu ġeneralment mogħtija lill-ħaddiema nazzjonali primarjament minħabba l-istatus oġġettiv tagħhom ta' ħaddiema jew minħabba s-sempliċi fatt li għandhom ir-residenza tagħhom fit-territorju nazzjonali, u l-estensjoni ta' dawn il-vantaġġi għall-ħaddiema li huma ta' nazzjonalità ta' Stati Membri oħra għalhekk aktarx li ser tiffacilita il-mobbiltà ta' dawn il-ħaddiema fi ħdan l-UE⁷⁴.

Il-kunċett tal-vantaġġ soċjali huwa wiesa ħafna u jkopri l-benefiċċji soċjali⁷⁵ u l-vantaġġi mhux finanzjarji li mhumiex tradizzjonalment ikkunsidrati bħala vantaġġi soċjali. Il-QtĠ iddeċidiet, pereżempju, li d-dritt li titlob li proċedimenti legali jsiru f'lingwa speċifika⁷⁶ u l-possibbiltà għall-ħaddiem migrant li jikseb permess għas-sieheb/sieħba tiegħu biex j/tgħix miegħu⁷⁷ jrid ikun ikkunsidrat li jaqa' fl-ambitu tal-kunċett tal-vantaġġ soċjali skont l-Artikolu 7(2) tar-Regolament.

L-Istati Membri ħafna drabi jargumentaw li, ladarba l-ħaddiema transkonfinali ma jgħixux fl-Istat ta' impjieg tagħhom huma u/jew il-membri tal-familja tagħhom ma għandhomx igawdu l-istess vantaġġi soċjali bħall-ħaddiema migranti oħra. Il-Qorti rrifjutat dawk l-argumenti u saħqet li, pereżempju, l-ebda rekwiziti ta' residenza ma jistgħu japplikaw għall-wild ta' ħaddiem transkonfinali, li għalhekk huwa intitulat għall-edukazzjoni skont l-istess

⁷² Każ C-15/96.

⁷³ Każ C-197/86.

⁷⁴ Każ C-85/96.

⁷⁵ Bhas-sussistenza minima jew l-allokazzjoni għat-trobbija tat-tfal, għotja għall-istudju u allokazzjoni għat-twelid tat-tfal, self ta' flus.

⁷⁶ Każ C-137/84.

⁷⁷ Każ C-59/85.

kundizzjonijiet b'hal daww applikabbli għal tfal ta' persuni bin-nazzjonalità tal-Istat Membru tal-impjeg⁷⁸.

3.4. Vantaġġi fiskali

Fl-assenza ta' miżuri ta' armonizzazzjoni fuq livell tal-UE, it-tassazzjoni diretta tibqa kompetenza nazzjonali. Madanakollu, l-Istati Membri ma jistgħux jintroduċu legiżlazzjoni li tiddiskrimina direttament jew indirettament abbażi tan-nazzjonalità. Hemm ammont dejjem jikber ta' każistika tal-QtĠ dwar l-applikazzjoni tal-libertajiet tat-Trattat għall-taxxi diretti, inkluż l-Artikolu 45 tat-TFUE.

Trasferiment tar-residenza

Hija każistika stabbilita li regoli fiskali nazzjonali li huma ta' detterrent għal persuni b'nazzjonalità ta' Stat Membru biex jeżerċita d-dritt tiegħu għall-moviment hieles jistgħu jikkostitwixxu ostaklu għal dik il-libertà⁷⁹. Tali restrizzjonijiet illegali jinkludu rifjut li jippermettu l-ghoti lura ta' taxxa fuq l-introjtu eċċessiva liċ-ċittadini tal-UE jekk ikunu bidlu r-residenza tagħhom matul is-sena⁸⁰ jew l-applikazzjoni immedjata tat-taxxa ta' hrug fuq qligħ kapitali mhux realizzati ta' ċittadini tal-UE li jitransferixxu ir-residenza tagħhom barra⁸¹. Il-ligi tal-UE tiproteġi wkoll kontra trattament fiskali diskriminatorju ta' tipi oħra ta' introjtu, bħall-pensjonijiet, kemm pubbliċi u kemm privati, u benefiċċji soċjali oħra⁸². Il-QtĠ ikkonfermat f'numru ta' każijiet li l-haddiema għandhom ikunu jistgħu jnaqqsu l-kontribuzzjonijiet lejn skemi barranin tal-pensjoni tax-xogħol bl-istess mod bħall-iskemi domestiċi.

Haddiema transkonfinali

Ir-regola non-diskriminatorja tapplika għal vantaġġi relatati mas-sitwazzjoni personali u familjari ta' haddiema mhux residenti fejn is-sitwazzjoni tagħhom hija kumparabbli ma dik ta' haddiem residenti għax jaqalgħu (kważi) l-introjtu kollu tagħhom mill-Istat tal-impjeg⁸³. Barra minn hekk, ir-regoli nazzjonali li jċaħħdu lil daww li mhumiex residenti mid-dritt li jnaqqsu l-kostijiet u l-ispejjeż direttament marbuta mal-attività ekonomika li qed tiġġenera l-introjtu taxxabli mhumiex permessibbli⁸⁴.

Il-problemi fiskali transkonfinali taċ-ċittadini tal-UE

F'sitwazzjonijiet fejn iktar minn Stat Membru wieħed għandu drittijiet fiskali fuq l-introjtu, il-QTĠ ikkonfermat li l-Istati Membri huma liberi li jallokaw id-drittijiet fiskali bejniethom⁸⁵. Generalment jagħmlu dan skont konvenzjonijiet bilaterali dwar it-tassazzjoni doppja. Madanakollu, dawn il-konvenzjonijiet bilaterali ma jsovvu il-problemi kollha tat-tassazzjoni doppja kkawżati bl-interazzjoni tas-sistemi tat-taxxa diretta tal-Istati Membri. Il-Kummissjoni tikkunsidra li t-tassazzjoni doppja internazzjonali hija ostaklu maġġuri għall-attivitajiet transkonfinali u li tali problemi jistgħu jissolvew b'koordinazzjoni aħjar tas-sistemi ta'

⁷⁸ Każ C-337/97.

⁷⁹ Każ C-385/00

⁸⁰ Każijiet C-175/88 u C-151/94.

⁸¹ COM(2006) 825 tad-19.12.2006.

⁸² COM(2001) 214 tad-19.4.2001.

⁸³ Każ C-391/97.

⁸⁴ Każijiet C-234/01 u C-290/04.

⁸⁵ Każ C-336/96.

tassazzjoni diretta tal-Istati Membri⁸⁶. Fis-27 ta' April 2010 hija varat konsultazzjoni pubblika biex tikseb informazzjoni mill-individwi, kumpaniji u konsulenti fiskali dwar kazijiet reali ta' tassazzjoni doppja u fuq il-bażi tar-risposti u iktar evidenza li qed tiġbor ta' problemi ta' tassazzjoni doppja, tista' tikkunsidra li tvara Komunikazzjoni jew inizjattiva oħra fl-2011.

Iktar generali, il-Kummissjoni qed taħdem biex telimina l-firxa ta' problemi ta' tassazzjoni diretta u indiretta li jiffaċċaw iċ-ċittadini tal-UE meta jaqsmu l-fruntieri biex jaħdmu jew jinneogzjaw jew jgħixu. Dawn il-problemi li jistgħu jpprevjenu liċ-ċittadini milli jeżerċitaw b'mod sħiħ id-drittijiet tagħhom tat-Trattat jinkludu mhux biss it-tassazzjoni doppja iżda wkoll it-trattament diskriminatorju ta' dawk li mhumiex residenti u dawk li ma għandhomx in-nazzjonalità, nuqqas ta' informazzjoni ċara dwar ir-regoli fiskali transkonfinali, il-problema partikolari tal-ħaddiema transkonfinali, diffikultajiet biex jikkomunikaw mal-amministrazzjonijiet fiskali barranin u diffikultajiet biex jiksbu ħelsien mit-taxxa dovuta skont it-trattati dwar it-tassazzjoni doppja pereżempju minħabba formoli tat-talba kkumplikati, skadenzi qosra u dewmien mill-amministrazzjonijiet fiskali barranin biex iħallsu flus lura. Lejn l-aħħar tal-2010 hija ppjanata komunikazzjoni li ser tanalizza l-problemi fiskali transkonfinali fid-dettal u tiddekrivi l-miżuri eżistenti u ppjanati biex jeliminaw dawn il-problemi.

3.5. Drittijiet wara t-tmiem ta' relazzjoni ta' impjeg

Iċ-ċittadini tal-UE iżommu l-istatus ta' ħaddiem wara t-tmiem tar-relazzjoni lavorattiva jekk ikunu temporanjament indisponibbli li jaħdmu minħabba mard, qedin b'qagħad involuntarju rreġistrat, jew jissodisfaw waħda mill-kundizzjonijiet elenkati fl-Artikolu 7(3) tad-Direttiva, u jgawdu trattament ugwali ma' dawk b'nazzjonalità tal-Istat Membru li jospita⁸⁷.

4. DRITTIJET TA' RESIDENZA

Storikament, ħaddiema migranti gawdew kundizzjonijiet aħjar fir-rigward ta' ċertu drittijiet relatati mar-residenza minn ċittadini tal-UE mhux attivi⁸⁸. Id-Direttiva, li taqqgħad regoli preċedenti dwar id-drittijiet ta' residenza taċ-ċittadini tal-UE, tkompli tiddistingwi bejn iċ-ċittadini ekonomikament attivi u dawk li mhux attivi.

Ħaddiema migranti ma għandhomx għalfejn jissodisfaw l-ebda kundizzjoni għajr li jkunu ħaddiema biex jkollhom id-dritt ta' residenza fi Stat Membru ieħor, iżda l-Istat Membru jista' jitlobhom jirreġistraw jekk il-perjodu ta' impjeg huwa iktar minn tliet xhur. Il-membri tal-familja, tkun xi tkun in-nazzjonalità tagħhom, għandhom id-dritt li jkunu residenti magħhom fl-Istat Membru ospitanti. Ħaddiema migranti jistgħu jiksbu residenza permanenti wara hames snin ta' residenza legali mhux interrotta fl-Istat Membru ospitanti jew wara perjodu iqsar jekk jissodisfaw il-kundizzjonijiet fl-Artikolu 17 tad-Direttiva.

Addizzjonalment mal-ħaddiema migranti, dawk li jfittxu xogħol jgawdu it-trattament iktar benefiċċjali msemmi hawn fuq. Għalhekk, waqt li iċ-ċittadini mhux attivi għandhom bżonn jitolbu ċertifikat ta' registrazzjoni għal residenza ta' iktar minn tliet xhur, dawk li jfittxu xogħol għandhom dritt, skont il-kazistika tal-QtG⁸⁹ u l-premessa 9 tad-Direttiva, li jirrisjedu

⁸⁶ COM (2006) 823 tad-19.12.2006

⁸⁷ Każ C-22/08.

⁸⁸ Direttiva 68/360/KEE għall-ħaddiema migranti u Direttiva 90/364/EEC għal persuni mhux attivi.

⁸⁹ Każ C-292/89

fl-Istat Membru ospitanti għal mill-inqas sitt xhur mingħajr kundizzjonijiet u formalitajiet għajr li jkollhom passaport jew karta tal-identità valida. Wara l-iskadenza ta' dak il-perjodu, jekk dawk li jfittxu xogħol jipprovdu evidenza li qed ikomplu jfittxu impjeg u li għandhom çans ġenwin li jkunu impjegati, id-Direttiva tagħthom id-dritt li jirrisjedu fl-Istat Membru⁹⁰ ospitanti b'kundizzjoni li ma jsirux piż mhux raġonevoli fuq is-sistema tal-assistenza soċjali ta' dak l-Istat Membru ospitanti⁹¹.

Iç-çittadini tal-UE li jzommu l-istatus ta' haddiema jistgħu jkomplu jirrisjedu fl-Istat Membru ospitanti bl-istess kundizzjonijiet tal-haddiema⁹².

5. MEMBRI TAL-FAMILJA

Membri tal-familja ta' haddiema migranti, minkejja in-nazzjonalità jew jekk humiex dipendenti fuq iç-çittadin tal-UE, għandhom id-dritt li jaħdmu fl-Istat Membru ospitanti⁹³. It-tfal tal-haddiema migranti, hi x'inhom n-nazzjonalità tagħhom, għandhom id-dritt għall-edukazzjoni fl-Istat Membru ospitanti bl-istess mod bħaç-çittadini ta' dak l-Istat Membru⁹⁴.

Membri tal-familja tal-haddiema migranti għandhom aċċess għall-vantaġġi soċjali, inkluż għotjiet ta' studju⁹⁵, mingħajr kwalunkwe kundizzjoni ta' residenza jew perjodi preċedenti ta' residenza fl-Istat Membru ospitanti, waqt li çittadini mhux attivi tal-UE u l-membri tal-familja tagħhom irid ikunu residenti fl-Istat Membru⁹⁶ għal mill-inqas hames snin sabiex jiksbu għajruna ta' sostenn fil-forma ta' għotjiet ta' studju jew self għall-studju.

Il-QtĠ sostniet ukoll li għotjiet ta' studju jikkostitwixxu vantaġġ soċjali għall-haddiema migranti li jkomplu jsostnu wild u li, skont il-liġi nazzjonali, wild dipendenti jista' wkoll jiddependi fuq l-Artikolu 7(2) tar-Regolament bħala beneficijarju indirett tat-trattament ugwali mgħoti lill-haddiem migrant⁹⁷.

Dan japplika wkoll jekk il-benefiċċju huwa mmirat biex jiffinanzja studji barra mill-Istat Membru ospitanti⁹⁸.

6. INFURZAR AHJAR U KOPERAZZJONI AMMINISTRATTIVA

Kif jidher b'dak li intqal sa issa, il-qafas legali għall-moviment hieles tal-haddiema huwa sustantiv, iddettaljat u żviluppat sew.

⁹⁰ L-Artikolu 14 tad-Direttiva;

⁹¹ Ara 'Id-Dritt taç-çittadini tal-Unjoni u tal-membri tal-familja tagħhom għall-moviment minn post għall-iehor u li jirresjedu liberament fi hdan l-Unjoni: Gwida għall-ahjar użu tad-Direttiva 2004/38/KE fuq http://ec.europa.eu/archives/commission_2004-2009/barrot/archive/guide_2004_38_ec_mt.pdf

⁹² Artikolu 7(3) tad-Direttiva.

⁹³ L-Artikolu 23 tad-Direttiva;

⁹⁴ L-Artikolu 12 tar-Regolament;

⁹⁵ Kazijiet kongunti C-389/87 u C-390-87

⁹⁶ Kazijiet C-310-08 u C-480/08. Fis-sentenza tagħha tat-23.2.2010 fuq dawn il-kazijiet il-QtĠ sostniet li l-Artikolu 12 tar-Regolament 1612/68 jippermetti ir-rikonoxximent li wild ta' haddiem migrant għandu dritt indipendenti ta' residenza b'konnessjoni mad-dritt għall-aċċess għall-edukazzjoni fl-Istat Membru ospitanti. Il-QtĠ tinnota wkoll li d-dritt ta' residenza tal-wild u tal-ġenitur ma jistgħux ikunu kundizzjonali fuq l-indipendenza finanzjarja.

⁹⁷ Każ C-3/90.

⁹⁸ Ibid.

Il-Kummissjoni tikkunsidra li l-infurzar ta' dawn id-drittijiet huwa iktar ma jmur importanti għax jippromwovu l-integrazzjoni Ewropea.

Għal dak il-għan, iċ-ċittadini tal-UE jistgħu jiddipenduu direttament fuq l-Artikolu 45 tat-TFUE u r-Regolament (KEE) Nru 1612/68 biex jikkontestaw quddiem il-qrati nazzjonali u l-awtoritajiet amministrattivi kwalunkwe leġislazzjoni nazzjonali jew prattici mill-impjegaturi privati jew pubbliċi li huma jikkunsidraw kontrarji għal-liġi tal-UE. Il-Kummissjoni tista' tressaq azzjoni kontra Stat Membru quddiem il-Qorti tal-Ġustizzja tal-UE minhabba nuqqas ta' konformità tal-leġislazzjoni nazzjonali jew prattici amministrattivi mal-liġi tal-UE.

Barra minn hekk, hemm ukoll firxa ta' informazzjoni u servizzi mhux ġudizjarji li jgħinu biex jinfurzaw id-dispożizzjonijiet tal-moviment hieles tal-haddiema. Il-portal ġdid L-Ewropa Tiegħek joffri informazzjoni ċara dwar id-drittijiet taċ-ċittadini meta jaħdmu, jgħixu jew jistudjaw fpajjiż iehr tal-UE. Tagħti wkoll aċċess dirett għas-servizzi ta' assistenza l-iktar rilevanti, bħal SOLVIT⁹⁹, IMI¹⁰⁰ jew EURES u siti web speċjalizzati oħra¹⁰¹. Li l-haddiema, il-membri tal-familji tagħhom u persuni involuti isiru konxji mid-drittijiet tagħhom, l-oportunitajiet u l-istrumenti li jeżistu biex jippromwovu u jigarantixxu il-libertà tal-moviment hija punt ewlieni fl-infurzar tal-liġi tal-UE¹⁰². Iċ-ċittadini tal-UE għandhom bżonn informazzjoni aċċessibbli faċilment u li tinftihem malajr dwar id-drittijiet tagħhom u assistenza adegwata meta jicaqilqu fl-Unjoni Ewropea¹⁰³. Il-Kummissjoni qieghda wkoll tmexxi eżerċizzju usa' mmirat biex jitratta b'mod komprensiv l-ostakoli kollha li iċ-ċittadini Ewropej jiltaqgħu magħhom meta jeżerċitaw id-drittijiet tagħhom bħala ċittadini tal-Unjoni Ewropea fl-aspetti kollha tal-ħajja ta' kuljum tagħhom. Għal daqstant, il-Kummissjoni ħabbret l-intenzjoni tagħha li tippreżenta rapport dwar iċ-Ċittadinanza fil-Programm ta' Hidma tagħha tal-2010.

Fir-rigward tal-haddiema b'mod partikolari, l-Kummissjoni ser tħares lejn kif l-imsieħba soċjali u l-NGOs jgħinu biex isahhu d-drittijiet tagħhom u biex jagħmluhom effettivi, bl-appoġġ tan-netwerk eżistenti ta' esperti akkademiċi¹⁰⁴.

Minkejja t-titjeb li sar permezz tal-iżviluppi riċenti, il-kwistjoni tal-infurzabbiltà tar-Regolament (KEE) Nru 1612/68 għad għandha bżonn l-attenzjoni. Il-Kummissjoni ser tesplora modi kif tittratta il-bżonnijiet u l-isfidi ġodda (partikolarment fid-dawl ta' tendenzi ġodda fil-mobilità) li qed jiffaċċaw haddiema migranti tal-UE u l-membri tal-familji tagħhom, u fil-kuntest tal-istrategija ġdida għas-suq uniku (wara l-prezentazzjoni tar-rapport Monti) ser tikkunsidra kif tippromwovi u ttejjeb il-mekkanizmi għall-implimentazzjoni effettiva tal-prinċipju ta' trattament ugwali għall-haddiema tal-UE u l-membri tal-familji tagħhom li jeżerċitaw id-dritt tagħhom tal-moviment hieles.

⁹⁹ <http://ec.europa.eu/solvit/>

¹⁰⁰ Ghodod tal-IT bħas-Sistema ta' Informazzjoni tas-Suq Intern (IMI) bil-għan li jiffaċilitaw il-koperazzjoni amministrattiva bejn l-amministrazzjonijiet tal-Istati Membri huma wkoll ta' għajjnuna.

¹⁰¹ <http://ec.europa.eu/social/main.jsp?catId=25&langId=mt&furtherPubs=yes>

¹⁰² Perezempju, ara l-Linjigwida dwar l-applikazzjoni aħjar tad-Direttiva 2004/38/KE, COM(2009) 313 tat-2.7.2009.

¹⁰³ Ara l-gwida aġġornata 'Tixtieq taħdem fi Stat Membru iehor tal-UE? Kun af dwar id-drittijiet tiegħek!' fuq <http://ec.europa.eu/social/main.jsp?catId=25&langId=mt&pubId=215&type=2&furtherPubs=yes>.

¹⁰⁴ Network Ewropew dwar il-Moviment hieles tal-Haddiema fl-Unjoni Ewropea disponibbli fuq: <http://ec.europa.eu/social/main.jsp?catId=475&langId=en>.